



ERITREAN REVOLUTIONARY DEMOCRATIC FRONT

ህያብ ሓድሽ ዓመት!

ምስ ምቅይያራት ግዜ ተአሳሲሮም፡ ንዝመጽኡ ኢጋጣሚታት ብምጽባይ ገጸ-በረኽት ህያብ ምቅብባል መዓስ ተጀሚሩ፤ እንተዘይፈለጥና ዝውቱር ባህሊ ኮይኑ ጸኒሑዮ። እቲ ንመቐርብካ ዝወሃብ ህያብ፡ ክንዲ ዝተኻእለ ንድሌታቱ ኣብ ግምት ዘእተወ፡ ብጸጋ ክቕበሎ ከም ዝኻእል እትትስፈዎ፡ ብዓቕምካ ድማ እትኻእሎን እትጸርን ህያብ ክኸውን ውሁብዮ።

ንሕና ከም ፖለቲካዊ ሓይልታት፡ ምስ ምጅማር ዓመተ 2014 ንህዝብታት ኤርትራ እንህቦ ህያብ ክንሓስብ እንተጀሚርና፡ ልዕሊቲ ንህላዊኡ ኣብ ሓደጋ ዘውደቐ ፋሽስታዊ ስርዓት፡ ካብ ሱሩ ብምምሓው፡ ሰብአውን ደሞክራሲያውን መሰላቱ ተሓለዩሉ፤ ጎይታ መጸኢ ዕድሉ ዝገብሮ ህዝባዊ ደሞክራሲያዊ ስርዓት ብምትካል ድሕነቱን ቀጻልነቱን ምውሓስ ዝገቢ ህያብ የብልናን። እዚ ንህዝብታት ኤርትራ ዝተተምነናሎም ገጸ-በረኽት፡ ንዓመታት መመላእታ ክንብህጎ ጸኒሕና ኢና። ሎሚ ግን ልዕሊ ባህግታትና ነዚ ህያብዚ ክውን ክንገብሮ እንግደደሉ ተአፋፊ መደረኽ ብምህላውና፡ ንህዝብታት ኤርትራ ክነበርክተሎም ካብ እንጥለቦ ህጹጽን ግድነታውን ህያብ ኮይኑሎ።

ፋሽስታዊ ስርዓት ኢሳይያስ/ህግደፍ፡ ህዝብታት ኤርትራ ሕሉባምን ንጹፎምን ዝኸፈሉሉ መሰረታዊ ዕላማታት ሰውራና ጨውዮ፤ ከም ህዝቢ ሰብአውን ደሞክራሲያዊን መሰላቶም ጨፍሊቐ፤ ሃገር ብምልእታ ናብ ወተሃደራዊ ካምፖታት ቀይሩ፤ ህዝቢ ብኩናትን ወተሃደራዊ ስነ-እእምሮ ጅሆ ዘሪዐ፤ ከም ግሉዝ ኣቕሓ ሰብአዊ ክብርታቶም ብምቕንጣጥ፡ ዘዋረደ ስርዓትዮ።

ርእሱ-ፋሽስቲ ኢሳይያስ ዝመርሖ ስርዓት ህግደፍ፡ ናይ ህዝብታትና ስልጡን ባህሊ፣ እምነትን መንነትን በዊዙ ማሕበራዊ ሰረታቶም ዝባሕሕጎ፣ ቁጠባዊ ዓቕምታቶም ኣልሚሱ ናብ ነዳያን ተመጽወቲ ዝቐየረ፣ ብሕጽረት ማሕበራዊ ቀረባት እናሰቐየ ብብድዕ ዘባጭዎሎም፡ ከም ቁርዲድ ኣብ ዝባኖም ተወጢሑ፡ ደሞም ብምምጻይ ካብ ንቡር ተራ ሰብአዊ ፍጡር ዘውጽኦምን ንጥፍኣት ዝፈረደምን እዋን ኢና ንርከብ ዘሎና።

ርእሱ-ፋሽስቲ ኢሳያስን ንሱ ኣብ ዝመልኮ ስርዓትን ዝተጸፈዩ ሹማምንቲ፡ ብሓሳረ መከራ ህዝብታት ኤርትራ ዝስውዱሉ፣ ብህይወት መንእሰያት ደቆም ማሕፋዳታቶም ዘህጥሩ፣ ኩሊት ኤርትራውያን ዜጋታት ብምሻጥ ዘጋይጹ፣ ካብ ዝፈትውዎም ስድራቤታቶም ተፈልዮም ናብ ስደት ዝወሓዙ ንጹሃት ዜጋታትና ግዳይ ዘሰቕቑ ህልቂት ኣብ ምኃን ጠንቂ ዝኾኑ፣ ራሳታት ግዳያትና ናብ መሬት ዓጹ ከይኣቱ፡ ስድራ-ቤታት ራሳታት ደቆም ከይቕበሉን ከምቲ ንቡር ከየፋንዉ ዝኸልከሉ፣ ተሰልቢጦም ድማ ዝኸሱ ነውረኛታትዮም። ብርግጽ ርእሱ-ፋሽስቲ ኢሳይያስን እዚ ስርዓትዚ ዝወከሎም መጋበርያታቱን ብደም ንጹሃት ዝተጠላቐዩ ብምኃናም፡ ብዝኾነ ኢጋጣሚ ክስቆሮም ትጽቢት ዝግበረሎም ኣይኮኑን ጥራይ ዘይኮነስ፡ ካብዚ መንገዲ ጥፍኣትዚ ክመልሶም ዝኻእል ማይ-ጨሎትውን የሎን።

በዚ መንጽር፡ ህዝብን ሃገርን ኤርትራ፡ ካብ ካልእ ግዜ ንላዕሊ ንሓደጋ ብርሰትን ምብትታንን ተሳጢሖም ህጹጽ ምላሽ ኣብ ዘቋምቱሉ እዋን ብምህላውና፡ ምስ ምጅማር ዓመተ 2014 ብዝተተሓሓዙ፡ ካብቲ ግድነት ክንገብሮ ዝግብኣና ህያብ፡ ህጹጽ ጸውዒት ህዝብታትና ምላሽ ዝህብ ውሕስነት ድሕነቶምን ቀጻልነቶምን ካብ ምርግጋጽ ንላዕሊ ጦብላሕ ዝብል ህያብ ክህሉ ኣይክእልን። ድሕነት ህዝብን ሃገርን ናይ ምውሓስ ዕምም ድማ፡ ካብ መሰረታዊ ለውጢ ወጻኢ ዝሕሰብ ኣይኮነን። ውድብና ሰውራዊ ደሞክራሲያዊ ግንባር ኤርትራ/ሰደግኤ/ በዚ ኢጋጣሚዚ፡ ብመሰረት ኣብ ዕወት 6ይ ውድባዊ ጉባኤኡ ዝጨበጠም ቅነዓት ታሪኻዊ ፖለቲካዊ ውሳኔታቱ እናተገርሖ፡ መሰረታዊ ለውጢ ንምርግጋጽን ባህሪ ህዝብታት ኤርትራ ንምፍጻምን ካብኡ ዝጥለብ ኩሉ ክገብር ምኃኑ ቃል ይኣቱ። ምስዚ መሰረታዊ እምነታቱ ዝሳንዩ ተበግሶታት ደሞክራሲያዊ ለውጢ፡ ብኸሉ ዓቕምታቱ ክደጋገፍ ድልው ምህላውን የረጋግጽ።

ዜናን ባህልን ቤት-ጽሕፈት፡
ሰውራዊ ደሞክራሲያዊ ግንባር ኤርትራ(ሰደግኤ)